



د افغانستان اسلامي امارت

رسمي جریده

د چاپ نیټه

چاپنځل (۴) د ۲۰۱۱ هـ.ق. ر.ع لاول د ۱۰ نېټې پر ۱۰ مه نیټه  
Ketabton.com

د امتیاز خاوند: د عدلیې وزارت

شپږمه ګڼه

پرله پسې نمبر ۷۹۲

## فهرست

د تقنینی سند نوم		
مخ	د بهرنیو چارو وزارت اړوند تقنینی سندونه	گڼه
۱۸ - ۱	د افغانستان اسلامي امارت د تابعیت قانون	۱
۵۰ - ۱۹	د افغانستان په اسلامي امارت کې د بهرنیو اتباعو د مسافرت او استوگنې قانون	۲
۵۵ - ۵۱	په بهر کې د افغانستان اسلامي امارت د سیاسي او قونسلې نمایندګۍ د قونسلې څانګو د مصدقه سندونو د قیمت اخیستلو قانون.	۳
۶۶ - ۵۶	د بهرنیو چارو وزارت د اوارقو (آرشیف) د ادارې مقررې	۴
۹۳ - ۶۷	د افغانستان اسلامي امارت د بهرنیو چارو وزارت د اجراتو او فعالیتونو د تنظیم مقررې	۵
۱۰۶ - ۹۴	د بهرنیو چارو وزارت د دیپلوماسۍ د معهد (انسیتیتوت) اساسنامه.	۶
مخ	د پلان وزارت اړوند تقنینی سندونه	گڼه
۱۱۹ - ۱۰۷	د افغانستان اسلامي امارت د ملکي تعلیمي او تحصیلي مؤسسو د فارغانو د ویش قانون.	۱
۱۳۷ - ۱۲۰	په افغانستان کې د کورنیو او بهرنیو غیر حکومتی مؤسسو (N.G.O) د فعالیتونو مقررې.	۲
۱۴۴ - ۱۳۸	په افغانستان کې د ملګرو ملتونو د مؤسسو د فعالیت مقررې	۳
۶۶۰ - ۱۴۵	د افغانستان اسلامي امارت د پلان وزارت د اجراتو او فعالیتونو د تنظیم مقررې.	۴
مخ	د احصائیې د لوی ریاست اړوند تقنینی سندونه	گڼه
۱۷۴ - ۱۶۱	د افغانستان اسلامي امارت د احصائیې قانون.	۱
۱۸۹ - ۱۷۵	د افغانستان اسلامي امارت د احصائیې د مرکزی ادارې د اجراتو او فعالیتونو د تنظیم مقررې.	۲
۲۱۷ - ۱۹۰	د افغانستان د کمپیوټر د مرکز اساسنامه.	۳
مخ	د کلیو د بیاوډانولو او پراختیا د عمومی ریاست اړوند تقنینی سند	گڼه
۲۲۷ - ۲۱۸	د کلیو د بیاوډانولو او پراختیا د عمومی ریاست د اجراتو او فعالیتونو د تنظیم مقررې	۱
مخ	د مخدره موادو پر ضد د امارتی عالی هیئت (کمیسیون) د ریاست اړوند تقنینی سند	گڼه
۲۴۴ - ۲۲۸	د مخدره موادو پر ضد د امارتی عالی هیئت (کمیسیون) اساسنامه.	۱
مخ	او	گڼه
۲۶۶ - ۲۴۵	د غاښو، ورک شویو، مرتدو، باغی او ذمی اشخاصو د مالونو او جایدادونو د ساتنې د څرنگوالي مقررې.	۱

د بهرنیو چارو وزارت د اړوند و تقنیني سندونو د انفاذ په هکله د افغانستان اسلامي امارت د مقام

## فرمان

کڼه: (۱۲)

نېټه: ۲۲-۳-۱۴۲۱ هـ ق

### لومړۍ ماده:

د افغانستان اسلامي امارت د رئیس الوزراء د تائید پر اساس د بهرنیو چارو وزارت اړوند لاندیني تقنیني سندونه توشیح کوم:

- ۱- د افغانستان اسلامي امارت د تابعیت قانون په (۵) فصلونو او (۴۲) مادو کې.
- ۲- د افغانستان په اسلامي امارت کې د بهرنیو اتباعو د مسافرت او استوګني قانون په (۸) فصلونو او (۶۱) مادو کې.
- ۳- په بهر کې د افغانستان اسلامي امارت په سیاسي نماینده ګیو او قونسلو کې د مصدقه سندونو د بېي (قیمت) د اخیستلو قانون په (۳) فصلونو او (۹) مادو کې.
- ۴- د افغانستان اسلامي امارت د بهرنیو چارو وزارت د اجرائو او فعالیتونو د تنظیم مقرره په (۸) فصلونو او (۵۹) مادو کې.
- ۵- د بهرنیو چارو وزارت د اوراقو (آرشیف) د اداري مقرره په (۶) فصلونو او (۳۱) مادو کې.
- ۶- د بهرنیو چارو وزارت د دیپلوماسي د معهد (انسټیټیوت) اساسنامه په (۷) فصلونو او (۳۵) مادو کې.

### دوه یمه ماده:

د دي فرمان په لومړۍ ماده کې درج شوي تقنیني سندونه د توشیح له نېټې نه نافذ او په رسمي جریده کې دي خپاره شي.

والسلام

د اسلام خادم

امیر المؤمنین ملا محمد عمر (مجاهد)

د افغانستان اسلامي امارت د تابعیت قانون

ACKU

## د افغانستان اسلامي امارت د تابعیت قانون

### لومړی فصل

#### عمومي حکمونه

##### لومړۍ ماده:

دغه قانون د افغانستان په اسلامي امارت کې د تابعیت د ترلاسه کولو او له لاسه ورکولو د اړوندو مسئلو د تنظیمولو په مقصد وضع شوی دی.

##### دوه پيمه ماده:

(۱) د افغانستان اسلامي امارت د تابعیت د ټولو اتباعو لپاره برابر او یو شان دی.

(۲) هغه شخص چې د دغه قانون له مخې د افغانستان اسلامي امارت د تابعیت ولری، افغان بلل کیږی.

##### دریمه ماده:

په دغه قانون کې لاندې اصطلاح گانې لاندینې معنای لری:

۱- د افغانستان اسلامي امارت د تابعیت: د افغانستان له اسلامي امارت سره د شخص سیاسي او حقوقي اړیکې.

۲- بهرنی: هغه شخص دی چې د افغانستان اسلامي امارت تبعه نه وی او یا پرته له تابعیته شخص.

۳- د تابعیت تر لاسه کول: د افغانستان اسلامي امارت د تابعیت تر لاسه کول د هغه شخص لخوا چې غوښتونکی نی وی.

۴- د تابعیت له لاسه ورکول: د افغانستان اسلامي امارت د تابعیت ترک کول یا سلب.

##### څلورمه ماده:

د افغانستان اسلامي امارت تبعه، هغه څوک دی چې:

۱- د دغه قانون له فاقد له نافذیدو مخکې افغانی تابعیت ولری.

۲- د دغه قانون له حکمونو سره سم د افغانستان اسلامي امارت د تابعیت تر لاسه کړی.

##### پنځمه ماده:

په بهرکې د افغانستان اسلامي امارت د تبعه استوگنه، د ده د تابعیت د له لاسه ورکولو سبب نه کیږی.

#### شپږمه ماده:

(۱) د افغانستان د اسلامي امارت تبعه، په بهرکي د امارت تر حمايت لاندی دی.

(۲) د افغانستان اسلامي امارت تبعه بهرني دولت ته نه سپارل کيږي.

#### اوومه ماده:

هغه شخص چي د دغه قانون له حکمونو سره سم د افغانستان اسلامي امارت تبعه وي، د دوه گوني تابعيت په دريځ کي نه شي راتلای.

#### اتمه ماده:

هغه شخص چي د افغانستان اسلامي امارت تابعيت ونلري، او د بهرني تابعيت مثبت معتبر سندونه هم ونلري، بي تابعيته شخص بلل کيږي.

### دوه یم فصل

#### د افغانستان اسلامي امارت د تابعيت تر لاسه کول

#### نهمه ماده:

(۱) د افغاني تابعيت تر لاسه کول، سلب او له لاسه ورکول، پدي شرط دی چي له اسلامي حکمونو او اصولو سره سمون ولري.

(۲) هغه شخص چي د افغانستان اسلامي امارت په قلمرو او يا په بهرکي له هغه مور او پلارنه چي د افغانستان تابعيت ولري، وزيريري د افغانستان اسلامي امارت تبعه بلل کيږي.

#### لسمه ماده:

(۱) که چيري د ماشوم د زيږيدو په وخت کي د هغه له والدينو څخه يوئي د افغانستان اسلامي امارت تبعه اوبل ئي بهرني تبعه وي، ماشوم په لاندی شرائطو د افغانستان اسلامي امارت تبعه بلل کيږي:

۱- د افغانستان اسلامي امارت په قلمرو کي زيږيدلی وي.

۲- د افغانستان اسلامي امارت له قلمرو څخه په بهرکي زيږيدلی وي خو مور او پلار او يا يوئي د افغانستان اسلامي امارت په قلمرو کي دائمي استوگنه ولري.

۳- ماشوم د افغانستان اسلامي امارت له قلمرونه بهر زيږيدلی وي او په عين حال کي والدين ئي د افغانستان اسلامي امارت له قلمرونه په بهرکي دائمي استوگنه ولري او د دواړو په موافقه ماشوم ته د افغانستان اسلامي امارت تابعيت انتخاب کړي.

(۲) که چیری اولاد د اتلس کلنی عمر له بشپړولو وروسته تر شپږو میاشتو پوری د خپل والدینو د پخوانی تابعیت د منلو په هکله لیکلی غوښتنلیک وړاندی کړی، د هغه افغانی تابعیت د غوښتنلیک د منظوری له نیټی نه سلبیری.

#### **یوولسمه ماده:**

که چیری د ماشوم د زیریدو په وخت کی د ده مور یا پلار د افغانستان اسلامی امارت تبعه او بل ئی بی تابعیته وی او یا تابعیت ئی تثبیت شوی نه وی، ماشوم د دی له په پام کی نیولو پرته چی د افغانستان اسلامی امارت په قلمرو او یا په بهرکی زیریدلی دی، د اسلامی امارت تبعه کیږی.

#### **دوولسمه ماده:**

هغه ماشوم چی د افغانستان اسلامی امارت په قلمرو کی وموندل شی او د ده د والدینو د تابعیت مثبت، معتبر سندونه هم موجود نه وی، د افغانستان اسلامی امارت تبعه بلل کیږی.

#### **دیارلسمه ماده:**

هغه ماشوم چی د افغانستان اسلامی امارت په قلمرو کی له بهرنیو والدینونه وزیریری د اتلس کلنی عمر له بشپړولو وروسته او د افغانستان په اسلامی امارت کی د دائمی استوگنی په نیت د افغانستان اسلامی امارت تبعه بلل کیږی، پدی شرط چی د اتلس کلنی عمر له بشپړولو وروسته تر شپږو میاشتو پوری د بهرنی دولت د تابعیت غوښتنه ونه کړی.

د بهرنی هیوادونو د سیاسی او قونسلی نماینده کیو او نړیوالو سازمانونو د هیئتونو د رئیسانو او غړو اولادونه له دغه حکم نه مستثنی دی.

#### **خوارلسمه ماده:**

بهرنی اشخاص د نژادی، ژبنی، جنسی او تحصیل د اړیکو له په پام کی نیولو پرته د افغانستان اسلامی امارت په تابعیت منل کیدای شی.

#### **پنځلسمه ماده:**

بی تابعیته شخص او بهرنی تبعه په لاندی شرایطو سره د افغانستان اسلامی امارت په تابعیت منل کیدای شی.

۱- د اتلس کلنی عمر بشپړول.

۲- د تابعیت تر لاسه کولو په هکله د غوښتنلیک وړاندی کول.

۳- د افغانستان اسلامی امارت په قلمرو کی څه د پاسه پنځه کاله استوگنه.

۴- د افغانستان په اسلامی امارت کی د استوگنی په موده کی د جنایت نه ارتکاب.

#### شپارسمه ماده:

له زوجینو څخه د یوه له خوا، د افغانستان اسلامی امارت د تابعیت ترلاسه کول د بل زوج په تابعیت او د هغو په اولادونو باندې چې د اتلس کلنۍ عمر ئی بشپړ کړی وی، اغیزه نه شی کولی.

#### اوولسمه ماده:

(۱) هغه والدین چې د افغانستان د اسلامی امارت تابعیت ومنی، د هغوی له اتلس کلنۍ نه د کم عمر لرونکی اولادونه هم د افغانستان اسلامی امارت اتباع بلل کیږی.

(۲) که چیری والدین د افغانستان اسلامی امارت تابعیت ترلاسه کړی، له اتلس کلنۍ نه د کم عمر لرونکی اولادونه ئی چې له ده سره د افغانستان اسلامی امارت په قلمرو کی اوسیری، د افغانستان اسلامی امارت اتباع بلل کیږی.

(۳) له اتلس کلنۍ څخه د کم عمر لرونکی هغه اولادونه چې د افغانستان اسلامی امارت له قلمرونه بهر استوگنه لری، که چیری والدین ئی د افغانستان اسلامی امارت تابعیت ترلاسه کړی، کولای شی د افغانستان اسلامی امارت تابعیت وغواری او د افغانی تبعه په توگه وپیژندل شی.

(۴) که چیری د دی مادی په لومړی او دوه یمه فقره کی د درج شویو اشخاصو اولادونه د اتلس کلنۍ عمر له بشپړولو وروسته تر شپږو میاشتو پوری له افغانی تابعیت نه د تیریدو په هکله غوښتنلیک وړاندی کړی، افغانی تابعیت ئی د غوښتنلیک د منظوری له نیټی سلبیری.

#### اتلسمه ماده:

که چیری بهرنی تبعه د اسلامی شریعت سره سم د افغانستان اسلامی امارت له تبعه سره ازدواج وکړی، د دغه قانون د اوومی مادی د حکم په رعایتولو سره د افغانی تابعیت د ترلاسه کولو په هکله د لیکلی غوښتنلیک له وړاندی کولو وروسته ئی تابعیت د دغه قانون د پنځلسمی مادی په دریم جزء کی د درج شوی مودی له په پام کی نیولو پرته، منل کیدای شی.

#### نولسمه ماده:

هغه شخص چې د مثبت سندونو له مخی بی تابعیته وی او د افغانستان اسلامی امارت له تبعه سره ازدواج وکړی، د افغانستان اسلامی امارت تبعه بلل کیدای شی.



#### شلمه ماده:

(۱) که چیری هغه بهرنی تبعه چی (میره یا میرمنه)ئی وفات شوی وی د افغانستان اسلامی امارت له تبعه سره ازدواج وکړی او د افغانستان اسلامی امارت له تبعه سره ازدواج وکړی او د افغانستان اسلامی امارت تابعیت ترلاسه کړی، له اتلس کلنی نه د کم عمر لرونکی اولادونه ئی چی له خپل پخوانی ازدواج نه ئی لری او ورسره وی، هم د افغانستان اسلامی امارت اتباع بلل کیږی.

(۲) که چیری هغه بهرنی تبعه چی له خپل (میره یا میرمن) نه جلا شی او د افغانستان اسلامی امارت له تبعه سره ازدواج وکړی او د افغانستان اسلامی امارت تابعیت ترلاسه کړی، له اتلس کلنی نه د کم عمر لرونکی هغه اولادونه ئی چی له خپل پخوانی ازدواج نه ئی لری او ورسره د افغانستان اسلامی امارت په قلمرو کی ژوند وکړی هم د افغانستان اسلامی امارت اتباع بلل کیږی. د دغه شان اشخاصو له اتلس کلنی نه د کم عمر لرونکی هغه اولادونه چی د افغانستان اسلامی امارت په قلمرو کی استوگنه ونلری، د مور یا پلار په غوښتنه چی افغانی تابعیت ئی ترلاسه کړی وی د خپل پخوانی (میره یا میرمن) په موافقه د افغانستان اسلامی امارت تابعیت ترلاسه کولای شی.

(۳) که چیری اولادونه د اتلس کلنی عمر له بشپړولو وروسته تر شپږو میاشتو پوری له افغانی تابعیت څخه د تیریدو په هکله لیکلی غوښتنلیک وړاندی کړی، افغانی تابعیت ئی د غوښتنلیک د منظوری له نیتی نه سلبیږی.

#### یو ویشتمه ماده:

(۱) هغه بهرنی تبعه له افغانی تبعه سره د ازدواج کولو په نتیجه کی د افغانستان اسلامی امارت تابعیت تر لاسه کړی، د (میره یا میرمنی) د مړینی یا طلاق په صورت کی په خپله خوښه کولای شی د دغه قانون په (۴) ماده کی د درج شوی حکم د په نظر کی نیولو سره خپل پخوانی تابعیت ته ورو گرځی.

(۲) له اتلس کلنی نه د کم عمر لرونکی هغه اولادونه چی د دغه شان ازدواج په نتیجه کی زیږیدلی وی، د مور یا پلار د مړینی په وخت کی خپل افغانی تابعیت ساتی.

(۳) د طلاق په صورت کی که چیری یو له والدینو څخه چی د افغانستان اسلامی امارت تبعه دی د خپلو اولادونو د تابعیت له بدلولو سره موافقه ونه کړی، د هغوی اولادونه د ۱۸ کلنی سن تر پوره کیدو پوری د افغانستان اسلامی امارت تبعه بلل کیږی.

#### دوه ویشتمه ماده:

د افغانستان اسلامی امارت د تابعیت ترلاسه کول د هغوی موازینو له مخی هم صورت موندلی شی چی په بین المللی معاهداتو کی ئی اټکل شویږی. په دی شرط چی د اسلامی اصولو او حکمونو څخه مخالف نه وی.

## دریم فصل

### د افغانستان اسلامي امارت د تابعیت ورکړه پریښودل، سلېول او بیرته ورکول

#### در ویشتمه ماده:

د افغانستان اسلامي امارت د تابعیت ورکول د امیرالمؤمنین واک دی.

#### څلور ویشتمه ماده:

(۱) د افغانستان اسلامي امارت د تابعیت د پریښودلو په هکله د غوښتنې اعاده کول او منل د وزیرانو شوری په تصویب او د امیرالمؤمنین په توشیح تر سره کیږی.

(۲) د تابعیت سلېدل د واکمنی محکمی د قطعی حکم له مخی تر سره کیدای شی.

#### پنځه ویشتمه ماده:

د افغانی تابعیت پریښودل په دغو حالاتو کی نشی منل کیدای:

۱- د تابعیت پریښودلو غوښتنلیک ورکونکی د امارت په وړاندی داسی وجیبی او مکلفیتونه ولری چی هغه ئی نه دی تر سره کړی.

۲- د امارتی ادارو او نورو خدماتی مؤسسو، گډو شرکتونو او اتباعو په وړاندی داسی مالی مکلفیتونه ولری چی نه تر سره کول ئی د پورتنیو مراجعو او اتباعو گټوته زیان ورسوی.

۳- په جنایت محکومیت او تورنوالی.

۴- د تابعیت پریښودل، د افغانستان اسلامي امارت امنیت ته زیان ورسوی.

#### شپږویشتمه ماده:

د زوجینو د تابعیت پریښودل د بل زوج یا زوجی او د هغوی د اولادونو په تابعیت باندی اغیزه نه کوی.

#### اوو ویشتمه ماده:

(۱) که چیری والدین د افغانستان اسلامي امارت تابعیت پریږدی اولادونه ئی د افغانستان اسلامي امارت تابعیت ساتی.

(۲) که چیری له والدینو څخه یوئی تابعیت پریږدی او بل ئی د افغانستان اسلامي امارت تابعیت وساتی، اولادونه ئی د افغانستان اسلامي امارت اتباع پاتی کیږی مگر دا چی قانون بل ډول اټکل کړی وی.

#### اته ویشتمه ماده:

که چیری د افغانستان اسلامی امارت تبعه له بهرنی تبعه سره ازدواج وکړی د افغانستان اسلامی امارت تابعیت ئی ساتل کیری. د دغه شان اشخاصو د تابعیت له لاسه ورکول یوازی د دغه قانون له حکمونو سره سم تر سره کیدای شی.

#### نهه ویشتمه ماده:

(۱) هغه شخص چی د افغانستان اسلامی امارت تابعیت پرېزدی، مکلف دی چی خپل غیر منقول مالونه په هیواد کی و پلوری، که چیری د تابعیت د پرېښودنی د تصویب له توشیح وروسته د یوه کال په موده کی خپل غیر منقول ملکیت و نه پلورلی شی، مالونه ئی د امارت په واسطه پلورل کیری او بیه ئی نوموړی شخص ته ورکول کیری.

(۲) د دی مادی په لومړی فقره کی درج شوی حکمونه پر هغو اشخاصو باندی هم د تطبیق وردی چی د دغه قانون د اوولسمی، شلمی او یوویشتمی مادی د حکم مطابق د افغانستان اسلامی امارت تابعیت له لاسه ورکوی.

#### دیرشمه ماده:

د افغانستان اسلامی امارت تابعیت لرونکی شخص چی په غیر قانونی توگه د بهرنی حکومت تابعیت ترلاسه کړی، افغانی تابعیت ئی نه سلبیزی، مگر د دغه قانون د شپږمی مادی په لومړی فقره کی د درج شوی امتیازنه کټه نه شی اخیستلای.

#### یو دیرشمه ماده:

د شخص تابعیت په دغو لاندی مواردو کی سلب کیدای شی:

۱- وطن او خلکوته د خیانت په جرم محکومیدل.

۲- د هغه دولت په وسله وال پوځ کی خدمت چی له افغانستان سره د جگری په حال کی وی.

#### دوه دیرشمه ماده:

هغه بهرنی تبعه چی د افغانستان اسلامی امارت تابعیت ئی ترلاسه کړی وی، په بهر کی د استوگنی په وخت کی او یا د دغه قانون د پنځلسمی مادی په دریم جزء کی د استوگنی په درج شوی موده کی په افغانستان کی د افغانستان خلکوته د خیانت مرتکب شی د واکمنی محکمی په حکم د افغانستان اسلامی امارت له تابعیت نه بی برخی کیری.

#### دری دیرشمه ماده:

د هغه شخص د مالونو او شتمنی په هکله چی د دغه قانون له حکمونو سره سم د افغانستان اسلامی امارت له تابعیت نه بی برخی کیری د محکمی د حکم مطابق اجراءات تر سره کیری.

### څلور دیرشمه ماده:

د یوه شخص د تابعیت سلب، د ده د میرمنی او اولادونو پر تابعیت باندی اغیزه نه لری.

### پنځه دیرشمه ماده:

هغه شخص چی د افغانستان اسلامی امارت تابعیت ئی له لاسه ورکړی وی، افغانی تابعیت ئی د غوښتنی له مخی د وزیرانو شوری له تصویب او د امیرالمؤمنین له توشیح وروسته اعاده کیږی.

## څلورم فصل

### په تابعیت پوری د اړوندو مسئلو د څیړنی لاری چاری

#### شپږ دیرشمه ماده:

د افغانستان اسلامی امارت د تابعیت د ترلاسه کولو په هکله غوښتنلیک د بهرنیو چارو وزارت له لاری د امارت مقام ته وړاندی کیږی، د هغه شخص غوښتنلیک چی د اتلس کلنی عمر ئی نه وی بشپړ کړی، د هغه د قانونی ممثل له خوا وړاندی کیږی.

#### اوو دیرشمه ماده:

هغه شخص چی د افغانستان اسلامی امارت د تابعیت د ترلاسه کولو یا اعاده کولو لپاره غوښتنلیک ورکوی، د تابعیت ځانگړی پاڼه (انگیت) د کوی او د خپل ځان په پیژندنی (هویت) پوری اړوند سندونه وړاندی کوی.

#### اته دیرشمه ماده:

د بهرنیو چارو وزارت اړوندی ځانگی او په بهر کی د افغانستان اسلامی امارت قونسلی او سیاسی نماینده گی مکلفی دی چی د تابعیت په مسئلو پوری د اړوند غوښتنلیک د اخیستلو په وخت کی رسید ورکړی.

#### نهه دیرشمه ماده:

(۱) د افغانستان اسلامی امارت په تابعیت پوری اړوندی چاری د واکمن هیئت (کمیسیون) له خوا څیړل کیږی.

(۲) د افغانستان په اسلامی امارت کی په تابعیت پوری د اړوندو چارو په واکمن هیئت (کمیسیون) کی د ستړی محکمی عدلیی وزارت بهرنیو چارو وزارت، د کورنیو چارو وزارت او د استخباراتو د عمومی ریاست غړیتوب لری.

(۳) هیئت (کمیسیون)، د تابعیت په ورکولو پوری اړوند غوښتنلیکونه او وړاندیزونه په مقدماتی ډول څیړی، پایلی ئی امیرالمؤمنین ته وړاندی کوی.

(۴) د تابعیت په پرېښودلو، اعاده کولو او سلبونو پوری اړوند غوښتنلیکونه او وړاندیزونه د هیئت (کمسیون) له خواله څیرنی وروسته د وزیرانو شوری ته لیرل کیږی.

#### **څلویښتمه ماده:**

(۱) د تابعیت د ورکولو په هکله د امیرالمؤمنین تصمیم د فرمان په واسطه صادریری.

(۲) د تابعیت د اعاده کولو او پرېښودلو په هکله د وزیرانو شوری تصویب د امیرالمؤمنین له خوا توشیح کیږی.

## **پنځم فصل**

### **وروستنی حکمونه**

#### **یو څلویښتمه ماده:**

د افغانستان اسلامی امارت او د بهرنی هیواد ترمنځ له نړیوالو تړونونو یا دوه اړخیزو مقالو سره د دغه قانون د حکمونو د ټکر (تعارض) په صورت کی له اسلامی اصولو سره سم دوه اړخیزی مقالی ته ترجیح ورکول کیږی.

#### **دوه څلویښتمه ماده:**

دغه قانون د توشیح له نیټی نه نافذ او په رسمی جریده کی دی خپور شی او د دغه قانون په نافذیدو سره د افغانستان د جمهوریت د تابعیت قانون چی د ۱۳۷۰ هجری شمسی کال د کب د میاشتی په نهه ویشتمه نیټه د رسمی جریدی په ۷۶۴ گڼه کی خپور شوی دی لغوه گڼل کیږی.

**Get more e-books from [www.ketabton.com](http://www.ketabton.com)  
Ketabton.com: The Digital Library**